

PROGRAMM KULTURA (2007-2013)**SEJHA GĦAL PROPOSTI — EACEA/26/07****Netwerking ta' organizzazzjonijiet li jwettqu attivitajiet ta' evalwazzjoni jew ta' stima ta' l-impatt fil-qasam tal-linji politiċi kulturali — Netwerks (kapitolu 3.2)**

(2007/C 184/05)

1. Bażi legali

Din is-sejha għal proposti hija bbażata fuq id-deċiżjoni Nru 1855/2006/KE tal-Parlament Ewropew u tal-Kunsill tat-12 ta' Diċembru 2006 li tistabbilixxi l-Programm Kultura (2007 sa 2013) ⁽¹⁾ (aktar 'il quddiem imsejjah "il-Programm").

2. Obiettivi u deskrizzjoni

Il-Programm hu parti mill-impenn kontinwu ta' l-Unjoni Ewropea biex tkattar l-ispazju kulturali komuni fost l-Ewropej u huwa bbażat fuq wirt kulturali komuni permezz ta' l-iżvilupp ta' kooperazzjoni kulturali bejn dawk li jgħodqu l-kultura, dawk li jiehdu sehem fiha u l-istituzzjonijiet kulturali tal-pajjiżi li qed jipparteċipaw fil-Programm. Dan qed isir bil-ghan li tiġi mhegga l-fegga taċ-ċittadinanza Ewropea.

Il-programm jinkludi fih il-qasam kulturali kollu u għandu l-ghan li jstimula sinerġiji li jwasslu għal kooperazzjoni kulturali sostennibbli fuq livell Ewropew, billi jippromwovi l-mobilità transnazzjonali ta' persuni li jahdmu fil-qasam kulturali, iċ-ċirkolazzjoni transnazzjonali ta' xoghlijiet u prodotti artistici u kulturali u djalogo interkulturali.

3. Għan ta' din is-sejha għal proposti

Sabiex jintlahqu l-obiettivi tal-Programm, din is-sejha għal proposti timmira li taġġudika, wara proċess ta' għażla, għotjiet komunitarji li jkopru sa massimu ta' 3 Proġetti ta' Kollegament bin-Netwerks (Kapitolu 3.2).

L-Aġenzija Eżekuttiva għall-Edukazzjoni, l-Awdjoviziv u l-Kultura (minn issa 'l quddiem imsejha 'l-Aġenzija Eżekuttiva') hi responsabbli għall-implimentazzjoni ta' din is-sejha għall-proposti.

Azzjoni 3 tal-Programm tipprovdi għal intervent komunitarju, appogg għal "analizi fil-qasam ta' kooperazzjoni kulturali Ewropea u żvilupp tal-politika kulturali Ewropea" (artikolu 4, paragrafu 1).

L-ghan ta' dan l-appogg għandu jkun li jżid il-volum u l-kwalità ta' l-informazzjoni u tad-dejta sabiex tiġi żviluppata dejta komparattiva u analizi tal-kooperazzjoni kulturali fuq livell Ewropew, b'mod partikolari fir-rigward tal-mobilità ta' dawk li jgħodqu u dawk li jipparteċipaw fil-kultura, iċ-ċirkolazzjoni ta' xoghlijiet u prodotti artistici u kulturali u djalogo interkulturali.

F'dan il-kuntest, din is-sejha għal proposti timmira li tap-poggja n-netwerking ta' tipi varji ta' entitajiet involuti (dipartimenti kulturali ta' awtoritajiet nazzjonali, reġjonali jew lokali, osservatorji kulturali, universitajiet speċjalizzati f'affarijiet kulturali eċċ.) li għandhom esperjenza diretta u Prattika fl-evalwazzjoni u fl-istima ta' l-impatt fil-qasam politiku kulturali fuq iż-żewġ suġġetti li ġejjin:

— Suġġett 1: linji politiċi kulturali fl-iżvilupp u fl-attrazzjoni soċjo-ekonomika lokali/reġjonali,

— Suġġett 2: sinerġiji/pontijiet bejn l-edukazzjoni u l-kultura b'iffukar qawwi fuq il-kreattività u l-innovazzjoni.

Kull Netwerk għandu jinvolvi għallinqas tliet organizzazzjonijiet minn tliet pajjiżi differenti li jkun qegħdin jipparteċipaw fil-Programm.

4. Baġit u tul tal-proġett**4.1 Baġit**

Il-baġit totali allokat jammonta għal madwar 0,6 miljun EUR.

Il-ko-finanzjament komunitarju ma jistax jaqbeż 200 000 EUR u 50 % ta' l-ispejjeż eliġibbli totali ta' l-azzjoni ffinanzjata.

L-Aġenzija ttrriserva d-dritt li ma tqassamx il-fondi kollha disponibbli.

4.2 Tul tal-Proġett

It-tul tal-Proġetti "Netwerks" għandu jvarja minn tnaħil-xahar (12) għal massimu ta' erbgha u għoxrin (24) xahar.

5. Kriterji ta' eliġibbiltà u kriterji ta' l-għażla

Applikanti eliġibbli għandhom ikunu korp pubbliku jew privat bi stejtu legali f'wiehed mill-pajjiżi li jkun qiegħed jiehu sehem fil-Programm ⁽²⁾ u għandu jkun jista' jgħod li huwa **għandu esperjenza ta' mill-inqas hames snin** f'dak li jirrigwarda l-istima jew valutazzjoni ta' l-impatt fil-qasam ta' linji politiċi kulturali.

Persuni naturali m'humiex eliġibbli biex japplikaw għall-għotja.

⁽²⁾ Is-27 Stat Membru ta' l-Unjoni Ewropea, iż-ŻEE, il-pajjiżi kandidati l-Kroazja, it-Turkija u l-FYROM soġġetti għall-konkluzjoni ta' Memorandum ta' Ftehim dwar il-partecipazzjoni ta' kull wiehed minn dawn il-pajjiżi fil-Programm Kultura għid fl-2007 u l-pajjiżi tal-Balkani fil-Punent (l-Albanija, l-Bożnija-Ħerzegovina, il-Montenegro u s-Serbja inkluz il-Kosovo (taht ir-Riżoluzzjoni 1244 tal-Kunsill tas-Sigurtà tan-Nazzjonijiet Uniti), soġġetti għall-konkluzjoni ta' Memorandum ta' Ftehim dwar il-partecipazzjoni ta' kull wiehed minn dawn il-pajjiżi fil-Programm.

⁽¹⁾ ĠUL 372, 27.12.2006, p. 1.

L-applikanti għandu jkollhom il-kompetenzi professjonali u l-kwalifiki meħtieġa biex iwettqu l-azzjoni sat-tmiem tagħha u għandhom ikunu involuti kemm fit-tfassil kif ukoll fl-implimentazzjoni tagħha. Għandu jkollhom riżorsi finanzjarji stabbli u suffiċjenti sabiex jagħmlu kontribuzzjoni finanzjarja reali u sinjifikanti billi jipprovdu għallinqas 50 % tal-baġit totali ta' l-azzjoni ffinanzjata.

Azzjonijiet li għalihom jinghata ko-finanzjament għandhom jikkonformaw mal-prinċipji li huma l-bażi ta' l-azzjoni komunitarja fil-qasam tal-kultura ⁽¹⁾ u għandhom iqisu l-oġettivi stabbiliti fil-punt 2 u l-kundizzjonijiet definiti fil-punt 3.

6. Kriterji ta' l-aġġudikazzjoni

L-aġġudikazzjoni ta' għotja ma tiddependix biss fuq l-analiżi tal-kriterji ta' l-eligibbiltà, ta' l-esklużjoni u ta' l-għażla. Id-deċiżjoni hija stabbilita fuq il-bażi tal-kriterji ta' l-aġġudikazzjoni.

Il-kriterji ta' l-aġġudikazzjoni jistgħu jkunu deskritti kif ġej:

- 1) kemm l-attivitajiet proposti huma mfaslin u jistgħu jitwettqu b'suċċess b'**livell għoli ta' eċċellenza**;
- 2) il-**kwalità tas-shubija** bejn il-koordinaturi u l-koorganizzaturi;

3) kemm il-proġett jista' tassew jiġġenera **valur miżjud Ewropew**;

4) kemm ir-riżultati ta' l-attivitajiet proposti jistgħu jiġu **komunikati u promossi** b'mod xieraq — **Strateġija ta' disseminazzjoni u użu**;

5) kemm l-attivitajiet jistgħu jiġġeneraw livell xieraq ta' **sostenibbiltà**.

7. Data ta' għeluq għas-sottomissjoni ta' applikazzjonijiet

1 ta' Ottubru 2007 (data bhala timbru postali jew timbru tas-servizz tal-courier)

8. Iktar informazzjoni

L-ispeċifikazzjonijiet relatati ma' din is-sejha għall-proposti EACEA/26/07 huma parti integrali tas-sejha għall-proposti. L-applikazzjonijiet għandhom jissodisfaw ir-rekwiżiti stabbiliti fl-ispeċifikazzjonijiet u għandhom jiġu sottomessi billi jintużaw il-formoli ta' l-applikazzjoni provduti għal dan il-għan.

L-ispeċifikazzjonijiet, il-pakkett ta' l-applikazzjoni u l-formoli kollha rilevanti huma disponibbli fuq il-websajt ta' l-Agenzija Eżekuttiva għall-Edukazzjoni, l-Awdjoviziv u l-Kultura:

<http://eacea.ec.europa.eu/>

⁽¹⁾ Artikolu 151 tat-Trattat li jstabilixxi l-Komunità Ewropea.